

दहशत में छात्र • इंदौर वन मंडल में 50 से अधिक तेंदुए आईआईटी में 6 दिन से घूम रहा तेंदुआ



भास्कर संवाददाता. इंदौर | सिमरोल स्थित आईआईटी के छात्र छह दिन से दहशत में हैं। परिसर में लगे तीन सीसीटीवी कैमरे में तेंदुए देखे गए हैं। वन विभाग ने पिंजरे लगाए हैं, लेकिन तेंदुआ कैद नहीं हो रहा। वहीं महू में आर्मी कैंपस में भी तेंदुए की मूवमेंट बनी हुई है। सीसीटीवी कैमरे में तेंदुआ घूमते हुए दिखा है। आईआईटी में तेंदुआ एक है या उससे ज्यादा, यह वन विभाग बताने की स्थिति में नहीं है। डीएफओ महेंद्र सोलंकी के मुताबिक दोनों ही स्थानों पर रेस्क्यू अमला लगातार नजर रखे हुए है। मध्यप्रदेश को टाइगर के साथ तेंदुआ स्टेट का दर्जा भी मिला है। इंदौर वन मंडल में तेंदुओं की संख्या 50 से अधिक है। इंदौर, महू, मानपुर और चोरल रेंज में इनकी मूवमेंट रहती है।